

Sri Ratnagarbha

Ganesha Vilasa Stuti

శ్రీ రత్నగర్భ గణేశ విలాస

స్తుతి:

వామదేవతనూభవం నిజవామభాగసమాశ్రితం

వల్లభామాశ్లిష్య తన్ముఖవల్గువీక్షణదీక్షితం |

వాతనందన వాంఛితార్థవిధాయినం సుఖదాయినం

వారణాననమాశ్రయే వందారువిఘ్ననివారణం || 1

||

కారణం జగతాం కలాధరధారిణం శుభకారిణం

కాయకాంతి జితారుణం కృతభక్తపాపవిదారిణం |

వాదివాక్సహకారిణం వారాణసీసంచారిణం

వారణాననమాశ్రయే వందారువిఘ్ననివారణం || 2

||

మోహసాగరతారకం మాయావికుహనావారకం

మృత్యుభయపరిహారకం రిపుకృత్యదోషనివారకం |

పూజకాశాపూరకం పుణ్యార్థసత్కృతికారకం

వారణాననమాశ్రయే వందారువిఘ్ననివారణం || 3

||

ఆఖుదైత్యరథాంగమరుణమయూఖమర్థి సుఖార్థినం

శేఖరీకృత చంద్రరేఖముదారసుగుణమదారుణం |

శ్రీఖనిం శ్రీతభక్తనిర్జ్వరశాఖినం లేఖావనం

వారణాననమాశ్రయే వందారువిఘ్ననివారణం || 4

||

తుంగమూషకవాహనం సురపుంగవారి విమోహనం

మంగళాయతనం మహాజనభృంగశాంతివిధాయినం

|

అంగజాంతకనందనం సుఖభృంగపద్మోదంచనం

వారణాననమాశ్రయే వందారువిఘ్ననివారణం || 5

||

రాఘవేశ్వరరక్షకం రక్షౌఘశిక్షణదక్షకం

శ్రీఘనం శ్రితమౌనివచనామోఘతాసంపాదనం |

శ్లాఘనీయదయాగుణం మఘవత్తపః ఫలపూరణం

వారణాననమాశ్రయే వందారువిఘ్ననివారణం || 6

||

కంచనశుచ్చ్యతిగోప్యభావమకించనాంశ్చ దయారసైః

సింఛతా నిజవీక్షణేన సమంచితార్థసుఖాస్పదం |

పంచవక్త్రసుతం సురద్విడ్వంచనాధృత కౌశలం

వారణాననమాశ్రయే వందారువిఘ్ననివారణం || 7

||

యచ్ఛతక్రతుకామితం ప్రాయచ్ఛదర్శితమాదరా-

-ద్యచ్ఛతచ్ఛదసాంయమన్వనుగచ్ఛతీచ్ఛతి

సౌహృదం |

తచ్ఛుభంయుకరాంబుజం తవ దిక్పతిశ్రియమర్థినే

వారణాననమాశ్రయే వందారువిఘ్ననివారణం || 8

||

రాజరాజ కిరీటకోటి విరాజమాన మణిప్రభా

పుంజరంజితమంజులాంఘ్రి సరోజమజ

వృజినాపహం |

భంజకం దివిషద్ద్విషామనురంజకం మునిసంతతే-
-ర్వారణాననమాశ్రయే వందారువిఘ్ననివారణం ||

9 ||

శిష్టకష్టనిబర్హణం సురజుష్టనిజపదవిష్టరం

దుష్టశిక్షణధూర్వహం మునిపుష్టితుష్టిష్టప్రదం |

అష్టమూర్తిసుతం సుకరుణావిష్టమవినష్టాదరం

వారణాననమాశ్రయే వందారువిఘ్ననివారణం ||

10 ||

శుంఠశుష్క వితర్కహారణాకుంఠశక్తిదమర్ధినే

శార్వవిరహితవితరణం శ్రీకంఠకృతసంభాషణం |

కారకశ్రుతిగోచరం కృతమారపత్యపరీక్షణం

వారణాననమాశ్రయే వందారువిఘ్ననివారణం ||

11 ||

పుండరీకకృతాననం శశిఖండకలితశిఖండకం

కుండలీశ్వరమండితో దరమండజేశాభీష్టదం |

దండపాణిభయాపహం మునిమండలీ పరిమండనం
వారణాననమాశ్రయే వందారువిఘ్ననివారణం ||

12 ||

గూఢమాంనాయాశయం పరిలీఢమర్థిమనోరథై-
-ర్గాఢమాశ్లేష్టం గిరీశ గిరీశజాభ్యాం సాదరం |

ప్రాఢసరసకవిత్వసిద్ధిద మూఢనిజభక్తావనం

వారణాననమాశ్రయే వందారువిఘ్ననివారణం ||

13 ||

పాణిధృతపాశాంకుశం గీర్వాణగణసందర్శకం

శోణదీధితిమప్రమేయమపర్ణయా పరిపోషితం |

కాణఖంజకుణీష్టదం విశ్రాణితద్విజనామితం

వారణాననమాశ్రయే వందారువిఘ్ననివారణం ||

14 ||

భూతభవ్యభవద్విభుం పరిధూతపాతకమీశసం-

-జాతమంఘ్రి విలాస జితకంజాతమజితమరాతిభిః

|

శీతరశ్మిరవీక్షణం నిర్గీతమాంనాయోక్తిభి-

-ర్వారణాననమాశ్రయే వందారువిఘ్ననివారణం ||

15 ||

ప్రార్థనీయపదం మహాత్మభిరర్థితం పురవైరిణా-

-ఽనాథవర్గమనోరథానపి సార్థయంతమహర్షిశం |

పాంథసత్పథదర్శకం గణనాథమస్మద్దైవతం

వారణాననమాశ్రయే వందారువిఘ్ననివారణం ||

16 ||

భేదశామకసుచరితం స్వాభేదబోధకమద్వయం

మోదహేతుగుణాకరం వాగ్వాదవిజయదమైశ్వరం |

శ్రీమదనుపమసౌహృదం మదనాశకం రిపుసంతతే-

-ర్వారణాననమాశ్రయే వందారువిఘ్ననివారణం ||

17 ||

ముగ్ధమౌగ్ధ్యనివర్తకం రుచిముగ్ధముర్వనుకంపయా

ద్విగ్ధముద్ధృత పాదనత జనముద్ధరంతమిమం చ

మాం |

శుద్ధచిత్సుఖవిగ్రహం పరిశుద్ధవృత్త్యభిలక్షితం

వారణాననమాశ్రయే వందారువిఘ్ననివారణం ||

18 ||

సానుకంపమనారతం మునిమానసాబ్జమరాలకం

దీనదైన్యవినాశకం సితభానురేఖాశేఖరం |

గానరసవిద్ధీతసుచరితమేనసామపనోదకం

వారణాననమాశ్రయే వందారువిఘ్ననివారణం ||

19 ||

కోపతాపనిరాసకం సామీప్యదం నిజసత్కథా-

-లాపినాం మనుజాపి జనతాపాపహరమఖిలేశ్వరం

|

సాపరాధిజనాయశాపదమాపదామపహారకం

వారణాననమాశ్రయే వందారువిఘ్ననివారణం ||

20 ||

రిఘ్నగేషు ఖగేషు జాతో దుష్ఫలం

సమవాప్నుయా-

-త్సత్ఫలాయ గణేశమర్చతు నిష్ఫలం న

తదర్పణం |

యః ఫలీభూతః క్రతునాం తత్ఫలానామీశ్వరం

వారణాననమాశ్రయే వందారువిఘ్ననివారణం ||

21 ||

అంబరం యద్వద్వినిర్మలమంబుదైరాచ్ఛాద్యతే

బింబభూతమముష్య జగతః సాంబసుతమజ్ఞానతః

|

తం బహిః సంగూహితం హేరంబమాలంబం సతాం

వారణాననమాశ్రయే వందారువిఘ్ననివారణం ||

22 ||

దంభకర్మాచరణకృత సౌరంభయాజిముఖే మను-

-స్తంభకారిణమంగనాకుచకుంభపరిరంభాతురైః |

శంభుసుతమారాధితం కృతिसంభవాయ చ కామిభి-

-ర్వారణాననమాశ్రయే వందారువిఘ్ననివారణం ||

23 ||

స్తామి భూతగణేశ్వరం సప్రేమమాత్మస్తుతిపరే

కామితప్రదమర్ధినే ధృతసోమమభయదమాశ్వినే |

శ్రీమతా నవరాత్రదీక్షోద్ధామవైభవభావితం

వారణాననమాశ్రయే వందారువిఘ్ననివారణం ||

24 ||

ఆయురారోగ్యాదికామితదాయినం ప్రతిహాయనం

శ్రేయసే సర్వైర్యుగాదౌ భూయసే సంభావితం |

కాయజీవవియోగ కాలాపాయహరమంత్రేశ్వరం

వారణాననమాశ్రయే వందారువిఘ్ననివారణం ||

25 ||

వైరిషట్కనిరాసకం కామారికామితజీవితం

శౌరిచింతాహారకం కృతనారికేలాహారకం |

దూరనిర్జితపాతకం సంసారసాగరసేతుకం

వారణాననమాశ్రయే వందారువిఘ్ననివారణం ||

26 ||

కాలకాలకలాభవం కలికాలికాఘవిరోధినం

మూలభూతమముష్యజగతః శ్రీలతోపఘ్నాయితం |

కీలకం మంత్రాదిసిద్ధేః పాలకం మునిసంతతే-

-ర్వారణాననమాశ్రయే వందారువిఘ్ననివారణం ||

27 ||

భావుకారంభావసరసంభావితం భర్గేప్పితం

సేవకావనదీక్షితం సహభావమోజస్తేజసోః |

పావనం దేవేషు సామస్తావకేష్టవిధాయకం

వారణాననమాశ్రయే వందారువిఘ్ననివారణం ||

28 ||

కాశికాపురకలితనివసతిమీశమస్మచ్ఛేతసః

పాశిశిక్షాపారవశ్యవినాశకం శశిభాసకం |

కేశవాదిసమర్చితం గౌరీశగుప్తమహాధనం

వారణాననమాశ్రయే వందారువిఘ్ననివారణం ||

29 ||

పేషకం పాపస్య దుర్జనశోషకం సువిశేషకం

పోషకం సుజనస్య సుందరవేషకం నిర్దోషకం |

మూషకం త్వధిరుహ్య భక్తమనీషిత ప్రతిపాదకం

వారణాననమాశ్రయే వందారువిఘ్ననివారణం ||

30 ||

వాసవాదిసురార్చితం కృతవాసుదేవాభీప్పితం

భాసమానమురుప్రభాభిరుపాసకాధికసౌహృదం |

ప్రోసకం దురహంకృతేర్నిర్యాసకం రక్షస్తతే-

-ర్వారణాననమాశ్రయే వందారువిఘ్ననివారణం ||

31 ||

బాహులేయగురుం త్రయీ యం ప్రాహ

సర్వగణేశ్వరం

గూహితం మునిమానసైరవ్యాహతాధికవైభవం |

ఆహితాగ్నిహితం మనీషిభిరూహితం సర్వత్ర తం

వారణాననమాశ్రయే వందారువిఘ్ననివారణం ||

32 ||

కేళిజితసురశాఖినం సురపాలపూజితపాదుకం

వ్యాళపరిబృఢ కంకణం భక్తాళిరక్షణదీక్షితం |

కాళికాతనయం కళానిధిమౌళిమాంనాయస్తుతం

వారణాననమాశ్రయే వందారువిఘ్ననివారణం ||

33 ||

దక్షిణేన సురేషు దుర్జనశిక్షణేషు పటీయసా

రక్షసామపనోదకేన మహోక్షవాహప్రేయసా |

రక్షితా వయమక్షరాష్ట్రకలక్షజపతో యేన వై

వారణాననమాశ్రయే వందారువిఘ్ననివారణం ||

34 ||

రత్నగర్భగణేశ్వరస్తుతి నూత్నపద్యతతిం పఠే-

-ద్యత్నవాన్యః ప్రతిదినం ద్రాక్షత్నవాక్సదృశార్థదాం

|

రత్నరుక్మసుఖోచ్ఛయం

సాపత్నవిరహితమాప్నుయా-

-ద్వారణాననమాశ్రయే వందారువిఘ్ననివారణం ||

35 ||

సిద్ధినాయకసంస్తుతిం సిద్ధాంతి సుబ్రహ్మణ్యహ్నా-

-చ్ఛద్ధయే సముదీరితాం

వాగ్బుద్ధిబలసందాయినీం |

సిద్ధయే పఠతానువాసరమీప్సితస్య మనీషిణః

శ్రద్ధయా నిర్నిఘ్నసంపద్భుద్ధిరపి భవితా యతః ||

36 ||

ఇతి శ్రీసుబ్రహ్మణ్యయోగివిరచితం రత్నగర్భ గణేశ

విలాస స్తుతిః |